



रश्मिका मंदाना और
विजय देवरकोंडा ने
कर ली सगाई

https://epaper.shubhamsandesh.net

शुभम संदेश

एक राज्य - एक अखबार



03

पेज
07

रांची, रविवार 05 अक्टूबर 2025 | आरिविन शुक्ल पक्ष त्रयोदशी, संवत् 2082 | रांची एवं पटना से प्रकाशित | वर्ष : 3, अंक : 176 | मूल्य ₹ 4, पृष्ठ संख्या : 12

ठेका मजदूरों को दिवाली से पहले बोनस देने की मांग

शुभम संदेश। धनबाद



अखिल भारतीय खदान मजदूर संघ (एबीकेएमएस) के महामंत्री सुजीत सिंह ने कोल इंडिया के अध्यक्ष को एक पत्र लिखकर कोयला उद्योग में कार्यरत सभी ठेका मजदूरों को दीपावली से पहले मानकीकरण समिति द्वारा तय बोनस का तुरंत भुगतान करने की मांग की है। कोयला उद्योग के मजदूरों के उचित हक के लिए भारतीय मजदूर संघ (बीएमएस) निरंतर संघर्षरत रहा है। अपने दो माह के चार चरणों वाले आंदोलन के माध्यम से बीएमएस ठेका मजदूरों के लिए चिकित्सा सुविधा, आवास सुविधा

और अन्य आवश्यक सुविधाएं प्रदान करने के लिए संघर्ष कर रहा है। इस आंदोलन में एबीकेएमएस के प्रभारी के. लक्ष्मण रेड्डी के निर्देश पर एबीकेएमएस के मंत्री कृष्ण कुमार सिंह, झारखंड प्रदेश कार्यसमिति सदस्य एवं प्रभारी माधव सिंह, डीसीकेएस के महामंत्री उमेश सिंह, मुरारी तांती, भीमिक महतो, सुशील कुमार आदि का महत्वपूर्ण योगदान रहा है।

दुंदीबाग में भीषण आग से तीन दुकानें जल कर राख 25 लाख का नुकसान, सांसद ढुलू महतो ने पीड़ितों को राहत का दिया आश्वासन

शुभम संदेश। बोकारो

दुंदीबाग बाजार स्थित हनुमान मंदिर के समीप शुक्रवार दोपहर लगभग 12:30 बजे एक रूई की दुकान में भीषण आग लग गई। आग ने आसपास के फर्नीचर और गोदरेज की दुकानों को भी अपनी चपेट में ले लिया। मौके पर पांच अग्निशमन गाड़ियां पहुंचीं और कड़ी मशक्कत के बाद आग पर काबू पाया गया। दुकानदार अभी क्षति का आंकलन कर रहे हैं, लेकिन प्रारंभिक अनुमान के अनुसार नुकसान लगभग 25 लाख रुपए होने की संभावना जताई जा रही है। प्रारंभिक जांच में बिजली के शॉर्ट सर्किट के



कारण आग लगने की संभावना सामने आई है। सूचना मिलते ही धनबाद सांसद ढुल्लू महतो तुरंत घटनास्थल

पर पहुंचे और पीड़ित दुकानदारों से मुलाकात कर हर संभव सहायता का आश्वासन दिया। सांसद ने मौके पर

ही उपायुक्त से बात कर त्वरित राहत और मुआवजे की व्यवस्था सुनिश्चित करने की मांग की।

बिजली चोरी के कारण दुंदीबाग में हो रही आगलगी की घटनाएं

बोकारो। शहर की सबसे बड़ी मंडी दुंदीबाग में आगलगी की घटनाएं अब आम हो गई हैं। आमतौर पर हर वर्ष यहां एक-दो बड़ी आगलगी की घटनाएं होती रहती हैं, जिसमें लाखों रुपये की संपत्ति स्वाहा हो जाती है। इसके बावजूद प्रशासन और प्रबंधन की ओर से कोई ठोस समाधान नहीं निकाला गया है। वस्तुतः दुंदीबाग में दुकानों के लिए कोई व्यवस्थित नदशा या योजना नहीं है। यहाँ अतिक्रमण और बिजली चोरी आम बात है, जिससे आग लगने जैसी घटनाएं बार-बार होती रहती हैं। विशेषज्ञों और व्यापारियों का कहना है कि यदि बीएसएल और जिला प्रशासन इस दिशा में ठोस पहल करें, नक्शे के अनुसार दुकानों का पुनर्विन्यास करें और जायज बिजली एवं पानी की कनेक्शन की व्यवस्था सुनिश्चित करें, तो न केवल सुरक्षा बढ़ेगी बल्कि प्रबंधन के लिए रेवेन्यू अर्जित करने का अवसर भी मिलेगा।

ब्रीफ खबरें

स्टूडेंट्स की एलओसी जमा करने के लिए फिर खुला पोर्टल

रांची। केंद्रीय माध्यमिक शिक्षा बोर्ड (सीबीएसई) ने शैक्षणिक सत्र 2025-26 के लिए कक्षा 10वीं और 12वीं की बोर्ड परीक्षाओं के लिए उम्मीदवारों की सूची (एलओसी) जमा करने का पोर्टल फिर से खोल दिया है। ऐसे में जो इससे जो प्रारंभिक पंजीकरण की समय सीमा से चूक गए थे वे अब पंजीकर कर सकते हैं। चालान के माध्यम से विलंब शुल्क के साथ आवेदन 8 अक्टूबर तक स्वीकार किए जाएंगे, जबकि अन्य भुगतान विधियां 11 अक्टूबर तक खुली रहेंगी।

'नवरंग' फेम संध्या शांताराम का निधन



नई दिल्ली। 'नवरंग' और 'पिंजरा' जैसी चर्चित और सफल

फिल्मों में काम कर चुकी दिग्गज अभिनेत्री संध्या शांताराम अब इस दुनिया में नहीं रहें। उन्होंने 94 वर्ष की आयु में इस दुनिया को अलविदा कह दिया। उनके निधन से फिल्म इंडस्ट्री में शोक की लहर है। प्रशंसक, बॉलीवुड सेलेब्स और राजनीति जगत की हस्तियां सोशल मीडिया के जरिए संध्या को श्रद्धांजलि दे रही हैं। बता दें कि संध्या शांताराम ने वी शांताराम से विवाह किया था। उन्होंने मराठी के साथ-साथ हिंदी फिल्मों में भी अपनी एक अलग पहचान बनाई। अंतरराष्ट्रीय वनडे क्रिकेट

30 नवंबर को भारत-साउथ अफ्रीका मुकाबला

रांची। तीन साल के लंबे इंतजार के बाद रांची के जेएससीए इंटरनेशनल क्रिकेट स्टेडियम में एक बार फिर अंतरराष्ट्रीय वनडे मुकाबला होने जा रहा है। भारत और दक्षिण अफ्रीका के बीच वनडे सीरीज का पहला मैच 30 नवंबर 2025 को यहीं खेला जाएगा। यह मुकाबला खास इसलिए भी है क्योंकि अक्टूबर 2022 के बाद पहली बार रांची में वनडे मैच होगा। उस समय भारत ने इसी मैदान पर दक्षिण अफ्रीका को सात विकेट से हराया था।

घायल आरक्षी की शिकायत पर हुआ मामला दर्ज

शुभम संदेश। झरिया

प्रेम प्रसंग को लेकर शनिवार को झरिया थाना क्षेत्र के बस्ताकोला में दो गुटों के बीच हुई झड़प ने हिंसक रूप ले लिया। मामला इतना बढ़ गया कि भीड़ ने बस्ताकोला टीओपी पर हमला कर हवलदार ललित कुमार और उनके पुत्र के साथ मारपीट की, टीओपी में तोड़फोड़ की और वाहनों को नुकसान पहुंचाया। पुलिस ने एक युवक को हिरासत में लिया है, वहीं एक बाइक जब्त की गई है। मामले में 50 से 60 अज्ञात लोगों सहित कई नामजद के खिलाफ प्राथमिकी दर्ज की गई है।

प्रेम त्रिकोण बना विवाद की जड़

घटना की शुरुआत एक प्रेम त्रिकोण से हुई। धनसार की एक युवती का प्रेम संबंध पहले रिंकू नामक युवक से था। करीब पांच वर्ष पूर्व रिंकू को एक

हवलदार और उसके पुत्र को पीटकर किया घायल, टीओपी में भी तोड़फोड़



आपराधिक मामले में न्यायालय से सजा हो गई और वह जेल चला गया। इस दौरान युवती ने लड्डू नामक युवक से प्रेम विवाह कर लिया। दस दिन पूर्व रिंकू जेल से रिहा हुआ, जिसके बाद युवती रिंकू के साथ कहीं चली गईं। बाद में वह अपने पति लड्डू के पास लौटी, लेकिन लड्डू ने उसे साथ रखने से इनकार कर दिया।

शनिवार को रिंकू, युवती और उसके कुछ साथी लड्डू को मनाने माईस

रेस्क्रू ऑफिस पहुंचे। लेकिन लड्डू ने पुनः पत्नी को अपनाने से मना कर दिया, जिसके बाद वहां मारपीट हुई। कुछ देर बाद बस्ताकोला पेट्रोल पंप के पास दोनों गुटों में फिर भिड़ंत हो गई। मारपीट में लड्डू का साथी मुन्ना रजवार घायल हो गया, उसका सिर फट गया।

एफआईआर दर्ज, जांच शुरू

घटना की सूचना मिलते ही झरिया

झारखंड बार कौंसिल चुनाव की तिथि की घोषणा दस दिनों में

रांची। विशेष संवाददाता झारखंड बार कौंसिल के चुनाव की तैयारी शुरू कर दी गयी है। इस सप्ताह बार कौंसिल की जनरल बांडी की बैठक होगी। इसमें चुनाव कार्यक्रम तय किए जा सकते हैं। दस दिनों में चुनाव तिथि की घोषणा और कार्यक्रम भी जारी कर दिए जा सकते हैं। सुप्रीम कोर्ट ने राज्यों के बार कौंसिल का चुनाव 31 जनवरी 2026 तक एक साथ या चरणबद्ध तरीके से कराने का निर्देश दिया है। सुप्रीम कोर्ट के निर्देश के बाद बार कौंसिल ऑफ इंडिया ने झारखंड बार कौंसिल को पत्र लिख कर पर्यवेक्षक नियुक्त करने के साथ कई निर्देश दिए हैं। झारखंड बार कौंसिल का कार्यकाल 28 जुलाई 2023 को समाप्त हो गया है।

पुलिस सख्ती के बाद बढ़ा विवाद

सूचना मिलने पर बस्ताकोला टीओपी के हवलदार ललित कुमार मौके पर पहुंचे और मारपीट में शामिल नितेश पंडित को दो थप्पड़ जड़ दिए। इससे मामला और भड़क गया। कुछ ही देर में इंडस्ट्री पहाड़ी, राज्ज एरिया और धनसार से बड़ी संख्या में महिलाएं और युवक टीओपी पर पहुंचे और हमला कर दिया। भीड़ ने हवलदार ललित कुमार और उनके पुत्र के साथ मारपीट की, टीओपी में रखे सरकारी कागजात फेंक दिए, वर्दी फाड़ दी और बाहर खड़े वाहनों को लाटियों से क्षतिग्रस्त कर दिया। हवलदार और उनका पुत्र जान बचाकर कमरे में बंद हो गए। स्थानीय लोगों ने उनकी मदद से उन्हें बचाया।

थाना प्रभारी शशि रंजन पुलिस बल के साथ मौके पर पहुंचे। पुलिस को देख उपद्रवी फरार हो गए। पुलिस ने मौके से भोला पंडित को हिरासत में लिया और एक बाइक जब्त की। घायल हवलदार को इलाज के लिए धनबाद के अस्पताल में भर्ती कराया गया है। हवलदार ललित कुमार की शिकायत पर भोला पंडित, नितेश पंडित, राजेंद्र पंडित, अरुण पंडित, सागर भुइया सहित 50-60 अज्ञात लोगों के

खिलाफ मामला दर्ज किया गया है। हवलदार का आरोप है कि हमलावर हरवे हथियारों से लैस थे, जिन्होंने टीओपी में घुसकर तोड़फोड़, गाली-गलौज और मारपीट की। पुलिस आरोपियों की सीसीटीवी फुटेज के आधार पर पहचान करने में जुटी है और गिरफ्तारी के लिए छापेमारी की जा रही है। साथ ही, पुलिस आरोपियों की पूर्व आपराधिक पृष्ठभूमि की भी जांच कर रही है।

पुटकी सीओ की पहल

एकड़ा नदी की मरम्मत शुरू

शुभम संदेश। लोयाबाद

पुटकी सीओ विकास आनंद के पहल पर एकड़ा नदी की मरम्मत का काम शुरू हो गया है। पिछले सप्ताह हुई हैवी ब्लास्टिंग ने बड़ी समस्या खड़ी कर दी थी। नदी में जमीन फट गई थी और नदी का सारा बहाव फटी हुई जमीन में समा रहा था। ब्लास्टिंग के कारण नदी की सतह पर लगभग 200 मीटर तक दरारें बन गई थीं। नदी का सारा पानी माईस के भीतर प्रवेश करने लगा था, जिससे आसपास के ग्रामीणों के लिए गंभीर जलसंकट की स्थिति

खास बातें

- जलसंकट से निपटने के लिए युद्धस्तरीय कार्य प्रारंभ
- स्थानीय लोगों की सुविधा के लिए बनेगी एक बड़ी टंकी

बन गई थी। खबर प्रकाशित होने के बाद सीओ पुटकी विकास आनंद ने बीसीसीएल पीवी एरिया के महाप्रबंधक के नेतृत्व में आपातकालीन बैठक बुलाई। बैठक में तय किया गया कि पानी के रिसाव को रोकने के लिए युद्धस्तर पर मरम्मती



कार्य किया जाएगा। दो दिन पूर्व से नदी में कंक्रीट ढलाई का काम शुरू कर दिया गया है। इंगल आउटसोर्सिंग कंपनी के महाप्रबंधक राकेश सिंह ने बताया कि नदी का पानी माईस में घुस

जाने से भागाबंध माईस के सिम नंबर 16 और 17 पूरी तरह डूब गए हैं। वर्तमान में 24,000 जीपीएम क्षमता वाले पंप से डीवाटरिंग का कार्य किया जा रहा है। (शेष पेज-11 पर)

'जानलेवा कफ सिरप' पर स्वास्थ्य मंत्रालय ने राज्यों को जारी की एडवाइजरी

'2 साल से कम के बच्चों को ना पिलाएं सिरप'

एजेंसी। नई दिल्ली

मध्यप्रदेश और राजस्थान में बीते कुछ दिनों से कफ सिरप के कारण 12 बच्चों की मौत की खबर सामने आई है। एक-एक कर दम तोड़ते इन बच्चों की खबर से लोग डरे हुए हैं कि आखिर जान बचाने वाली दवा ही जहर क्यों बन रही? बच्चों की मौत के बाद सरकार ने पूरे बैच पर रोक लगा दी है। साथ ही शक के घेरे में आए कफ सिरप को जांच के लिए भेजा, जिसकी रिपोर्ट अब सामने आ गई है। दिल्ली में सीडीएससीओ, पुणे में वायरोलॉजी इंस्टीट्यूट और मद्र सरकार ने 9 सैंपल की जांच पूरी की. जांच में किसी सैंपल में कुछ संदिग्ध नहीं मिला. अब राष्ट्रीय रोग



जांच में किसी सैंपल में कुछ संदिग्ध नहीं मिला

नियंत्रण केंद्र (एनसीडीसी) भी मामले की जांच कर रही है। दूसरी ओर इस मामले में सरकार की ओर से एक एडवाइजरी भी सामने आई है. जिसमें कहा गया है कि 2 साल से कम उम्र के बच्चों को सिरप नहीं पिलाएं.

डायरेक्टर जनरल हेल्थ सर्विस की एडवाइजरी

डायरेक्टर जनरल हेल्थ सर्विस डॉक्टर सुनीता शर्मा ने राज्यों और केंद्र शासित प्रदेशों को जारी की एडवाइजरी.

- बच्चों में होने वाली ज्यादातर खांसी की समस्या अपने आप ठीक हो जाती है और इसके लिए दवा की जरूरत नहीं पड़ती.
- 2 वर्ष से कम उम्र के बच्चों को खांसी या जुकाम की सिरप बिल्कुल न दें.
- 5 वर्ष से कम उम्र के बच्चों में भी इन दवाओं का उपयोग आम तौर पर ना करें.
- 5 वर्ष से अधिक उम्र के बच्चों में सिरप तभी दें जब डॉक्टर सलाह दें.
- सही मात्रा और कम से कम दिनों के लिए दवा दी जाए और एक साथ कई दवाओं का उपयोग न किया जाए.
- आम जनता को भी बताया जाए कि वे डॉक्टर की सलाह के बिना बच्चों को कोई सिरप न दें.

- डॉक्टर सिरप देने की बजाय सबसे पहले बिना दवा के राहत के उपाय के बारे में बच्चों को बतायें.
- बच्चों को पर्याप्त पानी और तरल पदार्थ, आराम करने की सलाह और घरेलू और सहयोगी उपायों जैसे भाप लेना, गुनगुना पानी पीने की सलाह दें.
- सभी सरकारी और निजी स्वास्थ्य संस्थान यह सुनिश्चित करें कि अच्छी गुणवत्ता वाली कंपनियों से ही दवाएं खरीदी जाएं.
- डॉक्टरों और फार्मासिस्टों को सही परामर्श और दवा देने के नियमों के प्रति जागरूक किया जाए.
- इन निर्देशों को केंद्र से लेकर जिले स्तर के अस्पताल, स्वास्थ्य केंद्र और मेडिकल कॉलेज में पालन किया जाए.

शुभम संदेश। कोलकाता

राष्ट्रीय अपराध रिकॉर्ड ब्यूरो (एनसीआरबी) की वर्ष 2023 की रिपोर्ट के अनुसार, कोलकाता एक बार फिर देश का सबसे सुरक्षित शहर बन गया है। यह चौथा लगातार वर्ष है, जब तिलोत्तमा ने इस खिताब को हासिल किया है। रिपोर्ट में बताया गया है कि देश के कुल 19 प्रमुख शहरों को इस अध्ययन में शामिल किया गया था, जिसमें कोलकाता अपराध नियंत्रण और पुलिस की तकनीकी क्षमता के मामले में सबसे आगे रहा। एनसीआरबी की रिपोर्ट के मुताबिक कोलकाता में प्रति एक लाख आबादी पर केवल 83.9 संज्ञेय अपराध दर्ज हुए हैं। वर्ष 2022 में

महिलाओं के खिलाफ अपराध में भी कमी

कोलकाता में महिलाओं के खिलाफ अपराधों में भी कमी आई है। वर्ष 2023 में कुल 1746 शिकायतें दर्ज की गईं, जबकि 2022 में यह संख्या 1890 और 2021 में 1783 थी। शहर में महिलाओं के खिलाफ अपराध की दर प्रति लाख 25.7 है, जो देश में तीसरे स्थान पर है। इस सूची में चेन्नई पहले स्थान पर (17.3) और कोयंबटूर दूसरे स्थान पर (22.7) है।

यह आंकड़ा 86.5 था, जबकि 2021 में 103.5 था। वर्ष 2016 में यह संख्या 159.6 थी, जो लगातार घटती जा रही है। इससे यह साबित होता है कि पिछले कई वर्षों में कोलकाता में अपराध की दर लगातार कम हुई है। दूसरे सुरक्षित शहर के रूप में हैदराबाद को स्थान मिला है, जहां

प्रति लाख आबादी पर 332.3 अपराध हुए। पुणे तीसरे स्थान पर रहा, जहां प्रति लाख 337.1 अपराध दर्ज किए गए। वहीं मुंबई में यह आंकड़ा 355.4 रहा। इसके विपरीत, सबसे असुरक्षित शहरों की सूची में केरल का कोच्चि सबसे ऊपर है, जहां प्रति लाख 3192.4 अपराध दर्ज हुए।



ये है मान्यता

चांदनी रात में 10 से मध्यरात्रि 12 बजने के बीच कम वस्त्रों में घूमने वाले व्यक्ति को ऊर्जा प्राप्त होती है। शोध के मुताबिक खीर को चांदी के बर्तन में बनाना चाहिए। चांदी में प्रतिरोधक क्षमता अधिक होती है। इससे विषाणु दूर रहते हैं। शरद पूर्णिमा की रात दमा रोगियों के लिए परबंद की तरह है। इस रात दिव्य औषधि को खीर में मिलाकर उसे चांदनी रात में रखकर प्रातः 4 बजे सेवन किया जाता है। रोगी को रात्रि जागरण और औषधि सेवन के बाद 2-3 किमी पैदल चलना लाभदायक रहता है। लकड़बगलियाँ रायण भी शरद पूर्णिमा की रात किरणों को दर्पण के माध्यम से अपनी नाभि पर झलाने करता था। इससे उसे पुनर्जीवन शक्ति प्राप्त होती थी।



रात पूर्णिमा चन्द्रमा की चांदनी विशेष गुणकारी, श्रेष्ठ किरणों वाली और औषधियुक्त होती है। इस चांदनी रात में शीतल चन्द्रमा की रोशनी का लाभ उठाना चाहिए।

- नेत्रज्योति बढ़ाने के लिए दशहरे से शरद पूर्णिमा तक प्रतिदिन रात्रि में 15 से 20 मिनट तक चन्द्रमा को देखकर जाटक करें।
- जो भी नन्धियाँ शिथिल हो गई हैं उन्हें पुनः कसने के लिए चन्द्रमा की चादनी में रखी खीर रखना चाहिए।
- चंद देव, लक्ष्मी मां को भोग लगाकर वैद्यराज अर्धेन्द्री कुमारी से प्रार्थना करना चाहिए कि 'हमारी इन्द्रियाँ का रंज-ओज

जब महाराष्ट्र आरम्भ हुआ तो भावाने श्रीकृष्ण को वही कहाँ भी, वहाँ श्रीकृष्ण को अपने। बांगरी की मसूर सुन गोपियों गुरुद्वीप के अपने समस्त प्राणों को छोड़कर श्रीकृष्ण की तरफ चले पड़ीं। श्रीकृष्ण समीप आते ही गोपियों ने कहा है कृष्ण आ बहुत कपटाल है। आप ही है जो यशो-सुगन्धि का कृपा कर उन्हें अपनाता है। आपका बहुत आम्हारे कि आपने हमारी प्रार्थना स्वीकार की। तभी प्रभु ने महाराष्ट्र का आरम्भ करने हुए वही कहा और सभी गोपियों ने श्रीकृष्ण और राधारानी संग नृत्य किया। और सभी गोपियों को उस दलील से तृप्त किया।

विशेष गुणकारी, श्रेष्ठ किरणों
और औषधियुक्त होती है
शरद पूर्णिमा की चांदनी रात

- बद्धाएं / तपस्यायात खीर का सेवन करना चाहिए।
 - शरद पूर्णिमा अथवा माघ के लिए वरदान की रात होती है। रात को सोना नहीं चाहिए। रात भर रखी खीर का सेवन करने से दमे का दम निकल जाएगा।
 - पूर्णिमा और अमावस्या पर वन्दना के विशेष प्रभाव से समुद्र में ज्वार-भाटा आता है। जब चन्द्रमा इतने बड़े समुद्र में उलट-पुलट कर उसे कंपावमान कर देता है तो जरा सोचिए कि हमारे शरीर में जो जलीय अंश हैं, सफायातुण हैं, सफा रंग हैं, उन पर चन्द्रमा का कितना गहरा प्रभाव पड़ता होगा।
 - शरद पूर्णिमा पर अगर काम-दिलस में लिप्त रहें तो विकलांग संतान अथवा जानलेवा बीमारी होती है।
 - शरद पूर्णिमा पर पूजा, मंत्र, भक्ति, उपवास, व्रत आदि करने से शरीर तंदुरुस्त, मन प्रसन्न और बुद्धि आलोकित होती है।
 - इस रात सूर्य में धागा पिरोने का अभ्यास करने से नेत्रज्योति बढ़ती है।



आने में हीन के कारण बने थे। आने वाली सभी पुणियां पूर्व के समान हैं। लेकिन इन सभी पुणियां में आदिभ्रम मास कि पुणियां सबसे श्रेष्ठ मानी गई हैं। यह पुणियां शरद ऋतु में आने के कारण इसे शरद पुणियां भी कहते हैं। शरद ऋतु की इस पुणियां को पूर्ण चंद्र या अश्विनी नक्षत्र से संकेत होता है। अश्विनी जो नक्षत्र कम से प्रथम नक्षत्र है, जिसके स्वामी अश्विनीकुमारी हैं। कथा के अनुसार अश्विन ऋतु को आरोग्य का पाठ और अश्विनी का ज्ञान अश्विनीकुमारी ने ही दिया था। यही कारण आज हमारी पक्ष बंद भी हमारा पक्ष अनमोल वरदान के रूप में सफ़ि है। अश्विनीकुमर आरोग्य के स्वामी हैं और पूर्ण चंद्रमा अमृत का स्रोत। यही पूर्ण चंद्र है कि ऐसा माना जाता है कि इस पुणियां को ब्रह्मांड से अमृत की कण्टी होती है।

खीर का भाग

शरद पूर्णिमा की रात में माया के दूध से बनी खीर को चंद्रमा कि यादनी में रखकर उसे प्रसाद-स्वरूप ग्रहण किया जाता है। पुर्णिमा की चानदी में 'अमृत' का अंश होता है, इस लिये मान्यता यह है कि ऐसा करने से चंद्रमा की अमृत की बूँद भोजन में आ जाती है जिसका सेवन करने से सभी प्रकार की बीमारियां आदि दूर हो जाती हैं।

एक साहचर्य के दो प्रयुगों की दोहरी पुर्णिमा शरद पुर्णिमा का प्रत रोकते थीं। परन्तु नव पुर्णिमा प्रात करती थी और छौट्टी पुर्णिमा अरुद्र प्रात करती थी। पंचमिमा यह हुआ कि छौट्टी पुर्णिमा की सन्तान पैदा होती ही जाती थी। उसने पाँडवों से उसका कारण पूछा तो उन्होंने बताया की तुम पुर्णिमा का अरुद्र प्रात करती थी जिसके कारण तुम्हारी सन्तान पैदा होती ही मर जाती हैं। पुर्णिमा का पुर्णिमा विधिवत् करने से तुम्हारी सन्तान जीवित रह सकती है। उसने भीतर की कि सताह पुर्णिमा का प्रात कर दिखाने दिया। उसने लखड़ हुआ परन्तु शीघ्र ही मर गया। उसने लखड़ को लखड़ी के घड़े पर लिटाकर ऊपर से काफ़ाड़ चढ़ा दिया। फिर बड़ी बहन को बुलकर लखड़ और पैठन के लिए कहीं पला दे दिया। बड़ी बहन जब पीठ पर बैठने लगी तो उसका पाछरा बन्ने लगे घूँ गड़ा, बच्चा घाघरा घुमे ही उसने लगा। बड़ी बहन बोली मुझे कल लगाना चाहती थी। मेरे बैठने से यह मात्र जाना तक छौट्टी बहन बोली यह तो फलते से मर रहा हुआ था। तेरे ही भाग्य से यह पुनः जीवित हो गया है। तेरे पुण्य से। यह अभी जीवित हुआ है। उसके बाद से शरद पुर्णिमा का प्रात करने का प्रचलन बन निकर

शरद पूर्णिमा पर भद्रा का साया?

शरद पूर्णिमा का प्राशन पर्व हर साल अधिष्ठान शुक्ल पूर्णिमा तिथि को मनाते हैं। शरद पूर्णिमा को सुकल में व्रत और पूजन करते हैं, वहीं रात के समय में चंद्रमा को उर्ध्व देते हैं और श्राद्ध बनाकर भी वंशनी में रखते हैं। इस बार शरद पूर्णिमा के दिन भद्रा का मकर है, भद्रा के समय में कोई भी शुभ कार्य करना कर्त्तव्य है, इस भद्रा का वास भरती पर है, इसलिए इसका प्रभाव भी अधिक होगा, भद्रा के समय में शुभ कार्य करने से हममें बाधाएं आती हैं, उसका फल शुभदायक नहीं माना जाता है, ऐसे में शरद पूर्णिमा की रात को चंद्र से रखेंगे?

शरद पूर्णिमा पर भद्रा का साया

शहर दुर्गिमा के दिन भद्रा का साथ है। उस दिन भद्रा का प्रारंभ करके 12 बजकर 23 मिनट से हो रही है। यह भद्रा रात में 10 बजकर 53 मिनट तक रहेगी। यदि शहर दुर्गिमा के दिन आपको कोई शुभ कार्य करना है तो भद्रा के प्रारंभ होने से पहले कर लें। लेकिन इसमें भी राक्षस का ध्यान रखना होगा। शहर दुर्गिमा के दिन राहुकात सुबह में 97 बजकर 45 मिनट से सुबह 99 बजकर 13 मिनट तक है। राहुकात को भी अशुभ फलदायी माना जात है। सवालीक इस समय में कलसौ दोष के उपाय कर लें। इस दिन बुध योग दोषहर में 01 बजकर 14 मिनट तक है। इस योग में आप जो भी शुभ कार्य करेंगे, उसके फल में बदौलती होगी।



शरद पूर्णिमा के दिन कौन से कार्य नहीं करते हैं

शरद पूर्णिमा को दिन दूध या खीर पीने और पिलाने का खास महत्व है। इस दिन कौन से कार्य नहीं करना चाहिए यह जानना भी जरूरी है। आखिर माह की इस पूर्णिमा के दिन यदि आप वर्जित कार्य करेंगे तो इससे आपकी सेहत और मन पर बुरा प्रभाव पड़ेगा।

- **भोजन** : इस दिन किसी भी प्रकार के तामसिक भोजन का सेवन नहीं करना चाहिए। जैसे मांस, मटन, चिकन या मसालेदार भोजन, लहसुन, प्याज आदि।
- **शराब** : इस दिन किसी भी इलाक़त में आप शराब न पिएँ क्योंकि इस दिन शराब का दिमाग पर बहुत गहरा असर होता है। इससे शरीर पर ही नहीं, आपके भविष्य पर भी दुष्परिणाम हो सकते हैं।

- **क्रोध :** इस दिन क्रोध नहीं करना चाहिए। वैज्ञानिकों के अनुसार इस दिन चन्द्रमा का प्रभाव काफी तेज होता है इस कारणों से शरीर के अंदर रक्त में न्यूरॉन सेल्स क्षीयशील हो जाते हैं और ऐसी स्थिति में इंसान ज्यादा उत्तेजित या भावुक रहता है। एक बार नहीं, प्रत्येक पूर्णिमा को ऐसा होता रहता है तो व्यक्ति का भविष्य भी उसी अनुसार बनता और बिगड़ता रहता है।
- **भावना :** जिन्हें मंजुर्नि रोग होता है या जिनके पेट में चय-उपचय की क्रिया शिथिल होती है, तब अवसर सुनने में आता है कि ऐसे व्यक्ति भोजन करने के बाद नशा जैसा महसूस करते हैं और नशे में न्यूरॉन सेल्स शिथिल हो जाते हैं जिससे दिमाग का नियंत्रण शरीर पर कम, भावनाओं पर ज्यादा केन्द्रित हो जाता है। अतः भावनाओं में बह नई

खुद पर नियंत्रण रखकर दत्त करें।
स्वच्छ जल : चांद का धरती के जल से संबंध है। जब पूर्णिमा आती है तो समुद्र में ज्वार-भाटा उत्पन्न होता है, क्योंकि चंद्रमा समुद्र के जल को ऊपर की ओर खींचता है। मानव के शरीर में भी लगभग 85 प्रतिशत जल रहता है। पूर्णिमा के दिन इस जल की गति और गुण बदल जाते हैं। अतः इस दिन जल को मात्रा और उसकी स्वच्छता पर विशेष ध्यान दें।
लेन-देन : इस दिन धन का लेन-देन आपको आर्थिक संकट में डाल सकता है। अतः आप किसी भी प्रकार से दान का लेन देन न करें।
काले रंग से बचें : इस दिन काले रंग का प्रयोग न करें और ना ही नकारात्मक बातें सोचें।
दान न करें : इस दिन सूर्यास्त के बाद दान न करें। कहते हैं कि ऐसे कारन से घर में गरीबी आती है।
बालों में कंघी न करें : मान्यता अनुसार महिलाएं इस दिन सूर्यास्त के बाद बालों में कंघी न करें, क्योंकि इसे अशुभ माना जाता है।
ह्रस्ववर्च का पालन करें : इस दिन ह्रस्ववर्च का पालन करें अर्थात् महिला सगं शयन न करें।

यूपीआई से पेमेंट पर नहीं लगेगा दोगुना टोल टैक्स

नई दिल्ली। टोल पेमेंट को लेकर एक और नया नियम आया है. सरकार ने डिजिटन पेमेंट को बढ़ावा देने और टोल प्लाजा पर कैश पेमेंट को कम करने के लिए यह नियम पेश किया है. बदले नियम के तहत नेशनल हाईवे पर नॉन-FASTag वाले किसी भी वाहनों के एंट्री पर उसके पेमेंट के आधार पर अलग-अलग तरह का चार्ज वसूला जाएगा. अगर यूजर्स कैश पेमेंट करता है तो उसे लागू टोल टैक्स का दोगुना भुगतान करना होगा. हालांकि अगर वही यूजर्स UPI या किसी अन्य डिजिटल पेमेंट करता है तो यह टैक्स 1.25 गुना होगा. वर्तमान में कैश और यूपीआई दोनों तरह के पेमेंट से डबल टैक्स लिया जाता है. इसका मतलब है कि यूपीआई से पेमेंट करने पर नॉन-फास्टेग यूजर्स को कम टैक्स देना होगा. यह बिना फास्टेग वाहनों के लिए एक बड़ी छूट है.

अब बात नहीं, हथियार डालें नक्सली : अमित शाह

नई दिल्ली। केंद्रीय गृह मंत्री अमित शाह शनिवार को छत्तीसगढ़ के दौरे पर रहे. राज्य के बस्तर में अमित शाह ने मां दंतेश्वरी के दर्शन किए. इसके बाद उन्होंने बस्तर जिले के मुख्यालय जगदलपुर में 'बस्तर दशहरा लोकोत्सव' और 'स्वदेशी मेला' को संबोधित भी किया, जहां से उन्होंने नक्सलियों को आखिरी चेतावनी दी। कार्यक्रम को संबोधित करते हुए अमित शाह ने स्पष्ट किया कि नक्सलियों को अब हथियार डालने ही होंगे. इसके साथ ही उन्होंने कहा कि नक्सलवाद के खतरे को अलविदा कहने के लिए 31 मार्च, 2026 की समय सीमा तय की गई है. 'अब बात करने के लिए कुछ बचा ही कहा है?' अमित शाह ने स्पष्ट किया कि नक्सलियों के साथ बातचीत की कोई संभावना नहीं है.

इंडोनेशिया स्कूल हादसा : मरने वालों की संख्या बढ़कर 14 हुई

नयी दिल्ली। इंडोनेशिया के जावा द्वीप स्थित सियोआर्जो में एक इस्लामिक स्कूल की इमारत गिरने से मृतकों की संख्या शुक्रवार को बढ़कर 14 हो गई. सोमवार को हुई इस दुर्घटना में सैकड़ों लोग प्रार्थना हॉल में मौजूद थे. बचाव दल ने गुरुवार तक हाथों से खोज की, लेकिन जीवन के कोई संकेत न मिलने पर शुक्रवार को भारी मशीनों का उपयोग किया गया. अब भी लगभग 50 छात्र लापता हैं. मृतकों में अधिकांश 12 से 19 वर्ष के छात्र हैं. कुछ शव प्रार्थना स्थल और निकास द्वा्र के पास मिले. प्रशासन राहत कार्य में जुटा है और मृतकों की संख्या बढ़ सकती है.

देश में जहाज निर्माण के लिए 24,736 करोड़ के प्रोत्साहन पैकेज को मिली मंजूरी

नई दिल्ली। देश में जहाज निर्माण क्षेत्र को नई ऊंचाइयों तक पहुंचाने के लिए केंद्र सरकार ने एक बड़ा कदम उठाया है.

प्रधानमंत्री नरेंद्र मोदी की अध्यक्षता में हाल ही में हुई केंद्रीय मंत्रिमंडल की बैठक में शिपबिल्डिंग फाइनेंशियल असिस्टेंस स्कीम (एसबीएफएस) और नेशनल शिपबिल्डिंग मिशन (एनएसबीएम) के तहत 24,736 करोड़ रुपये के प्रोत्साहन पैकेज को मंजूरी दी गई है. केंद्रीय बंदरगाह, पोत परिवहन एवं जलमार्ग मंत्रालय ने अपने एक्स अकाउंट के माध्यम से इसकी जानकारी दी. मंत्रालय के अनुसार, यह वित्तीय सहायता पैकेज वित्त वर्ष 2026 से 2036 तक के लिए लागू होगा और इसका उद्देश्य देश में जहाज निर्माण को प्रोत्साहित करना है. इस पैकेज में से 20,554 करोड़ रुपये जहाज निर्माण सहायता के लिए, 4,001 करोड़ रुपये जहाज तोड़ने के लिए क्रेडिट नोट्स के रूप में और 181 करोड़ रुपये नेशनल शिपबिल्डिंग मिशन के संचालन के लिए आवंटित किए गए हैं. सरकार का लक्ष्य इस योजना के माध्यम से करीब 96 हजार करोड़ रुपये के जहाज निर्माण को प्रेरित करना है. साथ ही, भारत के मौजूदा जहाज तोड़ने और पुनर्क्रण पारिस्थितिकी तंत्र का उपयोग कर सकुलर इकोनॉमी को भी बढ़ावा दिया जाएगा.

जापान में पहली महिला प्रधानमंत्री बनेगी सनाए तकाइची

टोक्यो। जापान की पूर्व आर्थिक सुर्क्षा मंत्री सनाए तकाइची शनिवार को एलडीपी की पहली महिला अध्यक्ष चुनी गई और अब उनका देश की पहली महिला प्रधानमंत्री बनने का रास्ता साफ हो गया है. समाचारपत्र जापान टाइम्स की खबर के मुताबिक उन्होंने कृषि मंत्री शिंजिरो कोइजुमी को दूसरे दौर के निर्णायक मतदान में हराया. कोइजुमी पूर्व प्रधानमंत्री जुनिचिरों कोइजुमी के बेटे हैं. यह चुनाव पूर्व प्रधानमंत्री शिंजरू इशिवा के इस्तीफे के बाद हुआ है जिनकी सरकार ने संसद में बहुमत खो दिया था. पार्टी नेतृत्व की दौड़ में शामिल पांचों उम्मीदवारों में से किसी को भी पहले दौर के मतदान में बहुमत नहीं मिलने के बाद दूसरे चरण के मतदान में तकाइची को कोइजुमी के 156 वोटों के मुकाबले 185 वोट मिले. तकाइची को सांसदों के 149 और एलडीपी सदस्यों के 36 वोट मिले जो कोइजुमी को स्थानीय शाखा संमतन से कहीं ज्यादा है.

आरबीआई का फैसला : ग्रामीण और कम आय वर्ग के लिए डिजिटल बैंकिंग को और बनाया आसान

अब जनधन खातों पर भी मिलेंगी फ्री बैंकिंग सुविधाएं

एजेंसी। नयी दिल्ली

भारतीय रिजर्व बैंक (आरबीआई) ने वित्तीय समावेशन को मजबूती देने के उद्देश्य से एक ऐतिहासिक कदम उठाया है. 1 अक्टूबर 2025 से लागू होने वाले इस फैसले के तहत अब बेसिक सेविंग्स बैंक डिपॉजिट अकाउंट (बीएसबीडी), जिन्हें आमतौर पर जनधन खाते कहा जाता है, पर भी सामान्य बचत खातों की तरह सभी जरूरी बैंकिंग सुविधाएं सुपुर्न में मिलेंगी. इस पहल का मकसद ग्राहकों को बेहतर बैंकिंग अनुभव देना, डिजिटल सेवाओं तक पहुंच आसान बनाना और ग्रामीण तथा कम आय वाले वर्ग को मुख्यधारा की बैंकिंग से जोड़ना है.

आरबीआई के नए निर्देशों के अनुसार, बीएसबीडी खाताधारकों को अब निम्नलिखित सुविधाएं बिना किसी शुल्क के मिलेंगी :

- फ्री एटीएम या डेबिट कार्ड
- असीमित जमा की सुविधा
- हर साल कम से कम 25 पन्नों की चेकबुक
- बिना किसी न्यूनतम बैलेंस के खाता संचालन
- हर महीने कम से कम 4 फ्री नकद निकासी (एटीएम सहित)
- मुफ्त इंटरनेट और मोबाइल बैंकिंग सेवाएं
- यूपीआई, एनईएफटी, आरटीजीएस, आईएमपीएस और पीओएस जैसी डिजिटल ट्रांजैक्शन सुविधाएं बिना किसी प्रतिबंध के उपलब्ध

कश्मीर के ऊपरी इलाकों में मौसम की पहली बर्फबारी, और अधिक सर्दी का अनुमान

कश्मीर। कश्मीर के ऊंचे इलाकों में इस मौसम की पहली बर्फबारी शुरू हो गयी है . मौसम विभाग के अधिकारियों ने पश्चिमी विक्षोभ के कारण आज से 7 अक्टूबर के बीच और बर्फबारी और मध्यम बारिश का अनुमान जताया है . उत्तरी कश्मीर के बारामूला जिले के प्रसिद्ध रूकी स्थल गुलमर्ग में स्थित अफरवत और दक्षिणी जिले अनंतनाग में स्थित टॉप में शुरूआती बर्फबारी हुई . इस बीच, श्रीनगर और आसपास के इलाकों सहित मैदानी इलाकों के कुछ हिस्सों में हल्की बारिश दर्ज की गई , जिससे इस क्षेत्र में मौसम में बदलाव की शुरुआत हो गई .



ट्रंप ने इजराइल को गाजा में कार्रवाई तत्काल रोकने को कहा

अमेरिका के गाजा पीस प्लान पर हमारा सहमत

एजेंसी। वॉशिंगटन

अमेरिका के गाजा शांति प्रस्ताव पर फिलिस्तीनी मिलिशिया संगठन हमास सहमत हो गया है. हमास ने शांति प्रस्ताव के तहत जीवित या मृत, सभी इजरायली बंधकों को रिहा करने की घोषणा की है. अमेरिकी राष्ट्रपति डोनाल्ड ट्रंप की ओर से हमास के लिए शांति प्रस्ताव स्वीकार करने को लेकर डेडलाइन दिए जाने के कुछ देर बाद ही हमास ने इसकी घोषणा की.जिसके बाद ट्रंप ने इजराइल को गाजा में तुरंत बमबारी रोकने को कहा है. हमास ने संकेत दिया है कि वह तुरंत मध्यस्थता वार्ता में शामिल होने के लिए तैयार है जिसके बाद 'डोनाल्ड ट्रंप ने संतोष व्यक्त करते हुए दृष्ट्य सोशल पर लिखा, रहमास की ओर से जारी बयान के आधार पर मेरा मानना है कि वे स्थायी शांति के लिए तैयार हैं. ट्रंप ने इसराइल की तरफ से गाजा पर बमबारी तुरंत रोकें जाने की जरूरत बताई है जिससे जल्द से जल्द बंधकों को सुरक्षित निकाला जा सके.

शांति वार्ता में शामिल होने को तैयार: हमास हमास की तरफ से कहा गया है कि ट्रंप के गाजा प्लान पर विस्तृत चर्चा के लिए मध्यस्थों के माध्यम से तत्काल वार्ता में शामिल होने के लिए तैयार है. हमास ने यह भी दोहराया कि वह गाजा का प्रशासन 'स्वतंत्र तकनीकी विशेषज्ञों की फिलिस्तीनी संस्था को सौंपने के लिए तैयार है. हमास ही अब तक गाजा का प्रशासन चलाता था. द टाइम्स आफ इजराइल के मुताबिक योजना में निर्धारित शर्तों के अनुसार हमास शेष बचे सभी 48 बंधकों को रिहा करने के लिए तैयार है, जिसके तहत उन्हें स्थायी युद्ध विराम लागू होने के 72 घंटों के भीतर रिहा किया जाएगा और



बदले में उन्हें 2,000 से अधिक फिलिस्तीनी सुरक्षा कैदियों तथा मारे गए गाजावासियों के शवों के साथ रिहा किया जाएगा. इसके बाद इजरायल गाजा से अपनी वापसी का पहला चरण पूरा करेगा. **हमास को ट्रंप की चेतावनी :** अमेरिकी राष्ट्रपति ट्रंप ने हमास को रविवार शाम 6 बजे तक इजरायल के साथ शांति समझौते पर पहुंचने का अल्टीमेटम दिया था. उन्होंने कहा था कि हमास को गाजा प्लान को स्वीकार कर इजरायली बंधकों को रिहा करने का आखिरी मौका दिया जा रहा है, अगर वह इस पर सहमत नहीं जाता है तो इसका अंजाम बहुत बुरा होगा. बते दिनों अमेरिका दौरे पर गए इसराइल के प्रधानमंत्री बेंजामिन नेतन्याहू की ट्रंप से अमेरिकी शांति योजना पर बातचीत हुई जिसमें दोनों के बीच इसे

लेकर सहमत बनी थी. 30 सितंबर को मिस्र, जॉर्डन, कतर, सऊदी अरब, संयुक्त अरब अमीरात, तुर्की, इंडोनेशिया और पाकिस्तान ने संयुक्त बयान जारी कर ट्रंप के गाजा पीस प्लान का समर्थन किया था.

अमेरिका के गाजा पीस प्लान के तहत हमास को तुरंत 48 इजराइली बंधकों को छोड़ना होगा, जिनमें लगभग 20 जीवित माने जा रहे हैं. इसके साथ ही उसे सत्ता और हथियार छोड़ने होंगे. जबकि इजराइल, गाजा में अपनी कार्रवाई रोक कर अधिकांश क्षेत्रों से पीछे हटेगा, सैकड़ों फिलिस्तीनी कैदियों को रिहा करेगा और मानवीय मदद तथा पुनर्निर्माण की अनुमति देगा. गाजा के लगभग 20 लाख फिलिस्तीनियों के लिए अंतरराष्ट्रीय प्रशासन लागू होगा.

एक मिनट में 3000 राउंड फायर , 4 किमी की रेंज

पाकिस्तान बॉर्डर पर तैनात होंगी एके-630 डिफेंस गन

एजेंसी। नई दिल्ली

तथा है एके-630 एयर डिफेंस गन सिस्टम

भारतीय सेना की एयर डिफेंस शाखा ने एडवांस्ड वेपन एंड इक्विपमेंट इंडिया लिमिटेड (AWEIL) के साथ छह AK-630 एयर डिफेंस गन सिस्टम के लिए RFP जारी की है . यह सिस्टम 30mm मल्टी-बैरल मोबाइल एयर डिफेंस गन है, जिसकी फायरिंग दर बहुत उच्च है. गन सिस्टम को ट्रेलर पर माउंट किया जाएगा और उच्च गतिशीलता वाहन द्वारा टो किया जाएगा . **AK-630 UAVs (अनमैड एरियल व्हीकल्स) ,** रॉकेट, आर्टिलरी और मोर्टार जैसी धमकियों को रोकने के लिए उपयोग की जाएगी और अंतरराष्ट्रीय सीमा और नियंत्रण रेखा के पास महत्वपूर्ण जनसंख्या केंद्रों और धार्मिक स्थलों की जाएगी. सुदर्शन चक्र निगरानी, साइबर सुरक्षा और एयर डिफेंस सिस्टम को एकीकृत करके



सुरक्षा करेगी. इस गन सिस्टम की रेंज लगभग 4 किलोमीटर होगी और इसकी साइकलिक फायरिंग रेट प्रति मिनट 3000 राउंड तक होगी. डिटेक्शन के लिए यह ऑल-वेदर इलेक्ट्रो-ऑप्टिकल फायर कंट्रोल सिस्टम का उपयोग करेगा .

महत्वपूर्ण प्रतिष्ठानों को विभिन्न शत्रु हमलों से सुरक्षित रखने का काम करेगा.

शहबाज शरीफ सरकार से समझौते के बाद थम गई हिंसा

नोटों की बारिश से शांत हुआ पीओके

एजेंसी। नई दिल्ली

पाकिस्तान अधिकृत कश्मीर में कई दिनों से चल रहे हिंसक विरोध और अशांति के बाद आखिरकार शनिवार को प्रदर्शनकारियों और पाकिस्तान सरकार के बीच समझौता हो गया. यह समझौता जम्मू कश्मीर जॉइंट अवासी एक्शन कमेटी द्वारा पेश किए गए 38 सूत्रीय चार्टर के आधार पर हुआ है. 29 सितंबर को अधिकारियों और कमेटी के बीच वार्ता टूटने के बाद शुरू हुए विरोध प्रदर्शनों ने हिंसक रूप ले लिया था, जिसमें अब तक कम से कम 10 लोगों की मौत (जिनमें तीन पुलिसकर्मी भी शामिल हैं) और सैकड़ों लोग घायल हुए.

कैसे शुरू हुआ था विरोध आंदोलन जेकेजेएससी की ओर से सरकार को 38 सूत्रीय चार्टर सौंपा गया था. चेतावनी दी गई थी कि अगर इन मांगों को नहीं माना गया, तो आम जनता सड़कों पर उतर आएगी. जब वार्ता विफल हुई, तो विरोध प्रदर्शनों ने हिंसक रूप ले लिया और क्षेत्र में भारी अशांति फैल गई. इस दौरान सार्वजनिक परिवहन ठप हो गया, दैनिक जीवन बाधित हुआ और कम्युनिकेशन ब्लैकआउट के कारण हालात और बिगड़ गए. **शहबाज शरीफ ने भेंजी थी उच्च स्तरीय टीम** स्थिति की नियंत्रण में लाने के लिए

पाक प्रधानमंत्री शहबाज शरीफ ने बुधवार को एक उच्च स्तरीय प्रतिनिधिमंडल को मुजफ्फराबाद भेजा. इस टीम की अगुवाई पूर्व प्रधानमंत्री राजा परवेज़ अशराफ ने की. यह टीम लगातार दो दिनों तक देर रात तक बैठकें करती रही. शुक्रवार रात करीब मध्यरात्रि को वार्ता समाप्त हुई और समझौते की घोषणा हुई.

पाकिस्तान सरकार और प्रदर्शनकारियों में हुआ समझौता पाकिस्तान के संसदीय मामलों के मंत्री तारीक फजल चौधरी ने सोशल मीडिया प्लेटफ़ॉर्म X पर बताया, 'वार्ताकारों ने एक्शन कमेटी के साथ अंतिम समझौते पर हस्ताक्षर कर दिए हैं. प्रदर्शनकारी अपना घर लौट रहे हैं.

नेपाल में 24 घंटे से हो रही बारिश ने मचाई तबाही

एयरपोर्ट्स ठप, स्कूल-दफ्तर बंद और

हाईवे ब्लॉक, देशभर में दो दिन की छुट्टी

एजेंसी। काठमांडू

नेपाल में शुक्रवार शाम से लगातार हो रही भारी बारिश और भूस्खलन के कारण पूरे देश में जनजीवन प्रभावित हो गया है. इसके चलते यातायात व्यवस्था पूरी तरह से चरमरा गई है. काठमांडू को जोड़ने वाले सभी रास्ते बंद कर दिए गए हैं. प्रशासन ने अगले तीन दिन के लिए सभी रास्तों को बंद कर दिया गया है. नेपाल में पिछले 24 घंटे से लगातार बारिश हो रही है. इसके चलते दर्जनों स्थानों पर भूस्खलन हुआ और नेशनल हाईवे ब्लॉक हो गए. इस कारण सैकड़ों वाहन रास्ते में फंसे हुए हैं. प्रशासन ने अगले तीन दिनों के लिए



काठमांडू से बाहर जाने और काठमांडू आने पर प्रतिबंध लगा दिया है. प्रशासन ने लोगों से अपने घरों में रहने और बाहर नहीं निकलने की अपील की है.बारिश के कारण देशभर के एयरपोर्ट्स को बंद कर दिया गया है. सभी आंतरिक उड़ानों पर अगले 2 दिन

के लिए रोक लगा दी गई है. काठमांडू का त्रिभुवन अंतर्राष्ट्रीय एयरपोर्ट भी बंद है, इससे यात्रियों को परेशानी का सामना करना पड़ रहा है. सभी डोमेस्टिक एयरलाइंस कंपनियों ने मौसम के सुधार नहीं होने तक फ्लाइट्स के रद्द होने की सूचना जारी की है.

शुभम संदेश

रॉंची, रविवार 05 अक्टूबर, 2025

12

मग्न के छिंदवाड़ा का मामला

किडनी फेल होने से एक और बच्ची की मौत, अब तक 10 बच्चों की मौत

भोपाल। मध्य प्रदेश के छिंदवाड़ा जिले में परासिया विकासखंड में किडनी फेल होने से शनिवार को दोपहर में एक और बच्ची की मौत हो गई है. ग्राम बड़कुई निवासी डेढ़ साल की योगिता ठाकरे नाम की बच्ची का नागपुर में पिछले एक सप्ताह से का इलाज चल रहा था. वह भी आज जिंदगी की जंग हार गई. जिले में पिछले एक महीने के अंदर अब तक किडनी फेलियर से जान गंवाने वाले मासूमों की संख्या बढ़कर 10 हो गई है. जांच में इन बच्चों की मौत की वजह कोल्ट्रिफ कफ सिरप पाया गया है. इसके बाद मध्य प्रदेश में कोल्ट्रिफ कफ सिरप की बिक्री पर प्रतिबंध लगा दिया गया है. मुख्यमंत्री मोहन यादव ने स्वयं सोशल मीडिया पर बयान जारी कर इसकी जानकारी दी. मुख्यमंत्री डॉ. मोहन यादव ने शनिवार को कहा कि छिंदवाड़ा जिले में कोल्ट्रिफ कफ सिरप के कारण बच्चों की हुई मृत्यु अत्यंत दुखद है. कोल्ट्रिफ कफ सिरप की जांच रिपोर्ट आने पर मध्य प्रदेश में इस सिरप की बिक्री को पूर्णता प्रतिबंधित कर दिया गया है. प्रदेश में अभियान के तौर पर छापामारी कर कोल्ट्रिफ सिरप को जप्त किया जा रहा है. उन्होंने कहा कि छिंदवाड़ा में इस सिरप के कारण जिन बच्चों को मृत्यु हुई है, उनके परिजन को 4-4 लाख रुपये आर्थिक सहायता प्रदान की जायेगी. साथ ही उपचाररत बच्चों के इलाज का पूरा खर्च राज्य सरकार उठाएगी.

बरेली हिंसा पर बवाल का मामला

आरोपितों के अवैध बारात घर पर चला बुलडोजर, मकान भी सील

एजेंसी। बरेली



बरेली में 'आई लव मुहम्मद' का नाम लेकर बवाल करने वालों पर जिला प्रशासन की कठोर कार्रवाई जारी है. इसी कड़ी में शनिवार को मास्टर माईड मौलाना तौकीर रजा के करीबी डॉ. नफीस के अवैध तरीके से बढ़ाए गए बारात घर पर बुलडोजर चला. इस दौरान बड़ी संख्या में पुलिस बल तैनात रहा. जिला प्रशासन (बरेली) ने बताया कि 26 सितंबर बिना अनुमति जुलूस निकालने और फिर पुलिस पर हमला व पथराव करने के मामले में अब तक 83 लोगों को गिरफ्तार किया जा चुका है. इसमें मुख्य आरोपित मौलाना तौकीर रजा और उसके कई करीबी लोग भी शामिल हैं. इन्हीं में से एक डा. नफीस भी हैं जिसने 26 सितंबर के लोगों को उकसाने में अहम भूमिका निभाई थी. जिला प्रशासन ने उपद्रवियों के

बीजापुर में आईईडी लगाने के दौरान हुआ विस्फोट, महिला नक्सली घायल

बीजापुर। छत्तीसगढ़ के बीजापुर जिले में बंदेपारा के जंगल में आईईडी लगाने के दौरान विस्फोट होने से एक महिला नक्सली घायल हो गई. नक्सली को प्राथमिक उपचार उपरान्त जिला अस्पताल बीजापुर पहुंचाया गया, जहां उसका उपचार किया जा रहा है. बीजापुर एसपी जितेंद्र यादव ने बताया कि जिले के बमहड़ थाना क्षेत्र अंतर्गत बंदेपारा के जंगल में नक्सलियों द्वारा शुक्रवार देर रात आईईडी लगाया जा रहा था. इसी दौरान आईईडी में विस्फोट हुआ, जिसमें एक महिला नक्सली घायल हो गई है. इस घटना के बाद उनके अन्य साथी घायल महिला नक्सली का हथियार लेकर उसे जंगल में छोड़कर भाग गए. स्थानीय ग्रामीणों के माध्यम से पुलिस को मिली सूचना के बाद पुलिस टीम घायल महिला नक्सली पुर्ज्जा सोढ़ी को ग्रामांगणों की मदद से प्राथमिक उपचार के उपरत जिला अस्पताल बीजापुर पहुंचाया गया, जहां पर उसका उपचार चल रहा है.

गाजा में शांति प्रयासों पर मोदी ने ट्रंप की सराहना की

नई दिल्ली। प्रधानमंत्री नरेंद्र मोदी ने गाजा में शांति स्थापना के प्रयासों को लेकर अमेरिका के राष्ट्रपति डोनाल्ड ट्रंप के नेतृत्व का सराहना की है. उन्होंने कहा कि बंधकों की रिहाई के संकेत मौजूदा मानवीय और कूटनीतिक प्रयासों की दिशा में एक अहम कदम हैं. प्रधानमंत्री ने आज सोशल मीडिया प्लेटफ़ॉर्म एक्स पर अपने पोस्ट में कहा, गाजा में शांति प्रयासों में निर्णायक प्रगति के लिए हम राष्ट्रपति ट्रंप के नेतृत्व का स्वागत करते हैं. बंधकों की रिहाई के संकेत एक महत्वपूर्ण कदम है. भारत स्थयी और न्यायसंगत शांति की दिशा में सभी प्रयासों का दृढ़ता से समर्थन करता रहेगा.

